

ශ්‍රී ලංකා ආයෝජන මණ්ඩලය - 2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට ශ්‍රී ලංකා ආයෝජන මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නාවූ මතය වේ.

1.2 මූල්‍ය ජරකාශන පිළිබඳ අදහස් දැක්වීම්

1.2.1 ශ්‍රී ලංකා ගිණුම්කරණ ප්‍රමිතීන්ට (ශ්‍රී.ල.ගි.ප්‍ර) අනුකූල නොවීම

(අ) ශ්‍රී.ල.ගි.ප්‍ර .40

විශ්වාසනීය ලෙස මැනිය හැකි හා අනාගත ආර්ථික ප්‍රතිලාභ සඳහා පවත්වාගත හැකි ගොඩනැගිලි වටිනාකම ආයෝජන දේපලක් ලෙස හඳුනාගෙන නොතිබුණි.

(ආ) ශ්‍රී.ල.ගි.ප්‍ර .39

රු.509,922,787 ක් වූ සේවක ණය මූල්‍ය තත්ත්ව ප්‍රකාශනයේ මූල්‍ය වත්කමක් ලෙස හඳුනාගෙන තිබුණද, එය එලදායි පොලී අනුපාත ක්‍රමය යොදා ගනිමින් 2012 දෙසැම්බර් 31 දිනට ක්‍රම ක්ෂය පිරිවැයට ප්‍රමාණනය කර නොතිබුණි.

1.2.2 ගිණුම්කරණ අඩුපාඩු

වටිනාකම රු.293,829,237ක් වූ සම්පූර්ණ කරන ලද කොන්ත්‍රාත්තු අදාළ වත්කම් ගිණුම්වලට මාරු කිරීම වෙනුවට 2012 දෙසැම්බර් 31 දිනට කෙරී ගෙන යන වැඩ ලෙස ගිණුම්වල දක්වා තිබුණි.

1.2.3 ලැබිය යුතු හා ගෙවිය යුතු ගිණුම්

(අ) ව්‍යාපාර ආයතනවලින් ලැබිය යුතු ශේෂ

ශේෂපත්‍ර දිනට ආයෝජන මණ්ඩලය අනුමත ව්‍යාපාරවලින් ලැබිය යුතු ශේෂ, හානිකරණය සඳහා ප්‍රතිපාදනය හා ඒමත ලියාහරින ලද බොල් ණය පිළිබඳ විස්තර ඉකුත් වර්ෂ 4 සමඟ සසඳා පහත දැක්වේ.

විස්තරය	2012	2011	2010	2009	2008
	රු.	රු.	රු.	රු.	රු.
ව්‍යාපාර ආයතන වලින් ආයෝජන මණ්ඩලයට ලැබිය යුතු හිඟ මුදල්	701,884,118	623,861,381	631,911,594	593,483,063	539,768,967
හානිකරණය සඳහා ප්‍රතිපාදනය හානිකරණය සඳහා ප්‍රතිපාදනය මුළු හිඟ මුදල්	492,790,570	437,041,560	249,452,238	227,775,883	199,355,398
වල ප්‍රතිශතයක් ලෙස	70%	70%	39%	38%	37%
වර්ෂය තුළ ලියා හරින ලද බොල් ණය	5,517,032	73,113,266	8,306,417	9,279,995	8,994,408

මේ සම්බන්ධයෙන් පහත නිරීක්ෂණයන් කරනු ලැබේ.

- (i) පසුගිය වර්ෂ 05 තුළ ව්‍යාපාර ආයතනවලින් ආයෝජන මණ්ඩලයට ලැබිය යුතු හිඟ මුදල් මත හානිකරණය සඳහා ප්‍රතිපාදන 2008 දී සියයට 37 සිට 2012 දී සියයට 70 දක්වා සිසුයෙන් වැඩිවී තිබුණු හෙයින් ලැබිය යුතු හිඟ මුදල් අයකර ගැනීම දුර්වල බව දක්නට ලැබුණි.

(ii) හානිකරණය සඳහා රු.492,790,570ක් වූ මුළු ප්‍රතිපාදනයෙන්, රු.472,348,646ක් එනම් සියයට 96 ක හානිකරණ ප්‍රතිපාදනය අවලංගු කරන ලද හා වසා දමන ලද ව්‍යාපෘති සඳහා 2012 දෙසැම්බර් 31 දිනට ලැබිය යුතු ශේෂ මත සියයට 100ක් නියෝජනය විය.

(iii) හානිකරණය සඳහා ප්‍රතිපාදනය රු.210,335,393ක් වාර්ෂික ගාස්තු වෙනුවෙන් සිදුකර තිබුණු අතර එය රු.245,726,709ක් වූ මුළු වාර්ෂික ගාස්තු වලින් සියයට 86 කි.

(ආ) වෙනත් ණයගැතියන්

ආයෝජන මණ්ඩලයේ වෙනත් ණයගැතියන්ගේ දිගුකාලීනව හිඟ හිටි ශේෂ සහ ශේෂ පත්‍ර දිනයට හානිකරණය සඳහා ප්‍රතිපාදනය පිළිබඳ විස්තර ඉකුත් වර්ෂ තුන සමඟ සසඳා පහත දැක්වේ.

විස්තරය	2012	2011	2010	2009
	රු.	රු.	රු.	රු.
වෙනත් ණයගැතියන්	66,891,763	61,204,152	103,810,214	102,967,791
අඩමාණ ණය / හානිකරණය සඳහා ප්‍රතිපාදනය	61,204,152	7,688,630	48,234,339	48,171,157
අඩමාණ ණය / හානිකරණය සඳහා ප්‍රතිපාදනය මුළු මුදලේ ප්‍රතිශතයක් ලෙස	91.5%	12%	46%	47%

මේ සම්බන්ධයෙන් පහත නිරීක්ෂණයන් කරනු ලැබේ.

(i) වෙනත් ණයගැතියන් මත හානිකරණය සියයට 91.5ක් නියෝජනය වූ බැවින් ලැබිය යුතු හිඟ මුදල් පිළිබඳ දුර්වල අයකර ගැනීම එයින් දැක්වුණි.

(ii) වර්ෂය අවසානයට රු.66,891,763ක් වූ වෙනත් මුළු ණයගැතියන්ගෙන් , සියයට 87ක් එනම් රු.58,441,942ක් රජයේ ආයතන පහකින් ලැබිය යුතු වර්ෂ හතරකට වැඩි කාලයක් ඉක්මවූ ශේෂ වලින් නියෝජනය විය. කෙසේ වුවද එම රජයේ ආයතනවලින් ලැබිය යුතු ශේෂ අයකර ගැනීමට ආයෝජන මණ්ඩලය විසින් විධිමත් ක්‍රියාමාර්ගයක් ගෙන නොතිබුණි.

1.2.4 නීති , රීති, රෙගුලාසි සහ කළමනාකරණ තීරණවලට අනුකූල නොවීම

පහත සඳහන් අනුකූල නොවීම් විගණනයේදී නිරීක්ෂණය විය.

නීති, රීති හා රෙගුලාසි වලට යොමුව	අනුකූල නොවීම
(අ) 2000 ජනවාරි 31 දිනැති අංක පීඑල්/පීඊ/6 දරන රාජ්‍ය මුදල් චක්‍රලේඛය	චක්‍රලේඛ ප්‍රකාරව සේවකයින්ගෙන් අයකර ගැනීම වෙනුවට ආයෝජන මණ්ඩලයේ අරමුදල්වලින් 1997 සිට 2012 දක්වා කාලපරිච්ඡේදය වෙනුවෙන් උපයන විට ගෙවීම් බදු රු.155,847,565ක් ගෙවා තිබුණි.
(ආ) 1978 අංක 4 දරන ශ්‍රී ලංකා ආයෝජන මණ්ඩල පනතේ 30(2) වගන්තිය සහ 1971 අංක 38 දරන මුදල් පනතේ 10(3) වගන්තිය	එකී පනත් ප්‍රකාරව රේඛීය අමාත්‍යවරයාගේ එකඟත්වයද සමඟ ලබාගත යුතු මුදල් අමාත්‍යවරයාගේ අනුමැතිය ලබාගැනීමෙන් තොරව ආයෝජන මණ්ඩලය විසින් කාර්ය මණ්ඩල යහ සාධක අරමුදලක් පවත්වා ගෙන ගොස් තිබුණි.
(ඇ) 2003 මැයි 28 දිනැති අංක පීඊඩී /10 දරන රාජ්‍ය ව්‍යාපාර චක්‍රලේඛය	චක්‍රලේඛයට පටහැනිව ආයෝජන මණ්ඩලය විසින් ස්වේච්ඡාවෙන් විශ්‍රාම ගැන්වීමේ යෝජනා ක්‍රමය (VRS) යටතේ විශ්‍රාම ගිය සේවකයන් සඳහා සියයට 5ක විශේෂ දීමනාව, ජීවනාධාර දීමනා, පැමිණීමේ දිරි දීමනාව, වැඩ බැලීම සඳහා දීමනා, ඉන්ධන දීමනා, වෘත්තීය දීමනා, වාර්ෂික නිවාඩු, රියදුරු දීමනා ආදී සියළු දීමනා ඇතුළත්ව වන්දි ගෙවීම ගණනය කර තිබුණි.
(ඈ) 2008 ජූනි 26 දිනැති අංක 14/2008 දරන රාජ්‍ය පරිපාලන චක්‍රලේඛය	ඉන්ධන දීමනා සහිතව රු.30,000ක මාසික ප්‍රවාහන දීමනාව ලබාගන්නා ආයෝජන මණ්ඩලයේ නිලධාරීන් චක්‍රලේඛ උපදෙස් වලට පටහැනිව රු.15,000ක රියදුරු දීමනාවද ලබාගෙන තිබුණි.

- (ඉ) 2006 ඔක්තෝබර් 09 දිනැති අංක 2006/39 දරන රාජ්‍ය ව්‍යාපාර චක්‍රලේඛයේ 04 ඡේදය සහ 1999 ඔක්තෝබර් 08 දිනැති අංක 22/99 දරන රාජ්‍ය පරිපාලන චක්‍රලේඛයේ 03 ඡේදය ආයෝජන මණ්ඩලය විසින් කල්බදු වාහන වල අයිතිය නිලධාරීන් 13 දෙනෙකුට ඔවුන් විශ්‍රාම යාමේදී අවශේෂ වටිනාකමට පවරා තිබුණි. එහි ප්‍රතිඵලයක් වශයෙන් වාහන වල අයිතිය මාරු කිරීම දක්වා රු.45,498,876ක පාඩුවක් ආයෝජන මණ්ඩලයට සිදු වී තිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා ආයෝජන මණ්ඩලයේ මෙහෙයුම් ප්‍රතිඵලය රු.268,085,167ක බදු පෙර ශුද්ධ ලාභයක් වූ අතර, ඊට අනුරූපව ඉකුත් වර්ෂයේ බදු පෙර ශුද්ධ ලාභය රු.119,101,824ක් වූයෙන් ඉකුත් වර්ෂයට සාපේක්ෂව මූල්‍ය ප්‍රතිඵලයේ රු.148,983,343ක එනම් සියයට 125ක වැඩිවීමක් දැක්වුණි.

ඉකුත් වර්ෂයට සාපේක්ෂව සමාලෝචිත වර්ෂයේ ගිවිසුම් සැකසුම් ගාස්තු , වාර්ෂික ගාස්තු, බීම කුලී සහ ඉඩම් වාරික වැඩිවීම් හේතුවෙන් ආයෝජන මණ්ඩලයේ ආදායම සියයට 11කින් වැඩිවී තිබුණි.

තවද සමාලෝචිත වර්ෂය තුළ ආයෝජන මණ්ඩලය විසින් රු.137,599,489ක මෙහෙයුම් ලාභයක් උපයාගෙන තිබූ අතර ඊට ප්‍රතිරූපව ඉකුත් වර්ෂයේ මෙහෙයුම් අලාභය රු.23,558,385ක් වූ හෙයින් රු.161,579,647කින් මෙහෙයුම් ලාභයේ වැඩිවීමක් දැක්වුණි.

2.2 විග්‍රහාත්මක මූල්‍ය සමාලෝචනය

(අ) සමාලෝචිත වර්ෂයේ මූල්‍ය ප්‍රතිඵල පිළිබඳ වැදගත් දත්ත සහ ඉකුත් වර්ෂයේ ඊට අනුරූප සංඛ්‍යා පහත දැක්වේ.

	දෙසැම්බර් 31 දිනෙන් අවසන් වර්ෂය	
	2012	2011
	Rs.	Rs.
මෙහෙයුම් ආදායම	2,226,369,460	2,004,951,097
අඩුකළා : මෙහෙයුම් වියදම	(2,088,769,971)	(2,028,509,481)
මෙහෙයුම් අතිරික්තය / (පාඩුව)	137,599,489	(23,558,385)
ශුද්ධ මූල්‍ය ආදායම	130,485,678	142,660,209
බදු වලට පෙර අතිරික්තය	268,085,167	119,101,824
අඩුකළා : පොලී ආදායම මත බදු	(28,960,401)	(32,935,760)
බදු වලට පසු අතිරික්තය	239,124,766	86,166,064
එකතුවකළා : වෙනත් විස්තීරණ ආදායම		
බැඳීම මත ආයුගණක (පාඩුව) / ලාභය	(10,046,932)	18,825,926
වර්ෂය සඳහා ශුද්ධ අතිරික්තය	<u>229,077,834</u>	<u>67,340,138</u>

(ආ) අපනයන සැලසුම් කලාප, අපනයන සැකසුම් උද්‍යාන, කාර්මික උද්‍යාන, ප්‍රාදේශීය කාර්යාල හා නව ආර්ථික කලාප පිළිබඳ මූල්‍ය සමාලෝචනය පහත දැක්වේ.

සංරචකය	ආදායම	මෙහෙයුම් වියදම්	මෙහෙයුම් ලාභය	%	බදු වලට පසු ලාභය	%
	රු.(000)	රු.(000)	රු.(000)		රු.(000)	
ප්‍රධාන කාර්යාලය	588,477	894,683	(306,206)	-52%	(212,671)	(36%)
අපනයන සැකසුම් කලාප						
කටුනායක	512,710	392,814	119,896	23%	122,412	24%
බියගම	344,928	272,768	72,160	21%	74,283	22%
සීතාවක	280,027	129,389	150,638	54%	151,083	54%
මීරිගම	31,155	37,940	(6,785)	(22%)	(6,666)	(21%)
චතුපිටිවල	40,656	48,795	(8,139)	(20%)	(7,873)	(19%)
හොරණ	138,611	75,008	63,603	46%	63,743	46%
මාවතගම	33,667	24,007	9,660	29%	9,750	29%
පොල්ගහවෙල	36,305	16,131	20,174	56%	20,222	56%
කොඟ්ගල	91,129	104,071	(12,942)	(14%)	(12,105)	(13%)
අපනයන සැකසුම් උද්‍යාන						
මල්වත්ත	12,992	18,601	(5,609)	(43%)	(5,553)	(43%)
කාර්මික උද්‍යාන						
මහනුවර	92,892	49,751	43,141	46%	43,876	47%
මීරිප්පවිල	2,394	1,915	479	20%	479	20%
ප්‍රාදේශීය කාර්යාල						
වයඹ	4,521	27,004	(22,483)	(497%)	(21,881)	(484%)
නැගෙනහිර	23,630	3,619	20,011	85%	20,024	85%
එකතුව	<u>2,234,103</u>	<u>2,096,503</u>	<u>137,599</u>		<u>(1,821,304)</u>	

ආයෝජන මණ්ඩලය විසින් අපනයන සැකසුම් කලාප (EPZ) 9ක් , අපනයන සැකසුම් උද්‍යානයක් (EPP) , කාර්මික උද්‍යාන (IP) 2ක් හා ප්‍රාදේශීය කාර්යාල (RO) 2ක් මගින් එහි කටයුතු සිදුකර තිබුණි. ඉහත තොරතුරු අනුව පහත නිරීක්ෂණයන් කරනු ලැබේ.

(i) ප්‍රධාන කාර්යාලයේ මෙහෙයුම් ලාභය පසුගිය වර්ෂ තුනකදී සීඝ්‍රයෙන් අඩුවී තිබුණු අතර සමාලෝචිත වර්ෂය තුළදී මෙහෙයුම් පාඩුවක් දරා තිබුණි.

වර්ෂය	ලාභය / පාඩුව
-----	-----
	රු.
2009	55,205
2010	45,582
2011	12,735
2012	(306,206)

(ii) විශාල පරිපාලන පිරිවැය හේතුවෙන් අපනයන සැකසුම් කලාපය හා අපනයන සැකසුම් උද්‍යාන 3 2007 සිට 2012 දක්වා අඛණ්ඩව පාඩු දරා තිබුණි. විස්තර පහත පරිදි වේ.

	2012	2011	2010	2009	2008	2007
	-----	-----	-----	-----	-----	-----
අපනයන සැකසුම් කලාප						
මිලිගම	(6,620)	(11,418)	(11,584)	(18,720)	(22,978)	(16,624)
වතුපිරිවැය	(7,766)	(15,743)	(13,703)	(12,787)	(11,872)	(18,214)
කොශ්ගල	(11,775)	(26,980)	(17,503)	(23,149)	(23,412)	(42,364)
අපනයන සැකසුම් උද්‍යාන						
මල්වත්ත	(5,531)	(3,226)	(3,458)	(3,639)	(2,576)	(6,237)

2.3 කාරක ප්‍රාග්ධනය කළමනාකරණය

(අ)	<u>ද්‍රවශීලතා අනුපාත</u>	<u>2012</u>	<u>2011</u>	<u>නිරීක්ෂණය</u>
	ජංගම අනුපාතය - තථ්‍ය	1.2	3.29	ජංගම අනුපාතයේ විශාල අඩුවීම හා
	සම්මත	2	2	ප්‍රමාණවත් කාරක ප්‍රාග්ධනයක් නොතිබීම.
(ආ)	<u>ක්‍රියාකාරී අනුපාත</u>			
	ණයගැති පිරිවැටුම් අනුපාතය - වාර	3.17	3.27	ණය අයකර ගැනීම සතුටුදායක මට්ටමක නොවීය.
	ණයගැති පිරිවැටුම් කාලය - දින	115	113	දුර්වල ණය අයකර ගැනීම

3. මෙහෙයුම් සමාලෝචනය

3.1 ආයෝජන මණ්ඩල ව්‍යාපෘති පිළිබඳ ප්‍රගතිය

පහත නිරීක්ෂණයන් කරනු ලැබේ.

(අ) ශ්‍රී ලංකා ආයෝජන මණ්ඩල පනතේ 17 වගන්තිය යටතේ අත්සන් කරන ලද ව්‍යාපෘති , මුළු අවලංගු කරන ලද සහ වසා දමන ලද හෝ අත්හිටුවන ලද ව්‍යාපෘති සංඛ්‍යාව සහ ප්‍රතිශතය 2010 වර්ෂය සහ ඉකුත් වර්ෂ 10 තුළ ගිවිසුම් අත්සන් කරන ලද ව්‍යාපෘති සමඟ සසඳා පහත දැක්වේ.

	ගිවිසුම් අත්සන් කරන ලද ව්‍යාපෘති √1	අවලංගු කරන ලද ව්‍යාපෘති √2	වසා දමන ලද හා අත්හිටුවන ලද ව්‍යාපෘති √3	අවලංගු කරන ලද වසා දමන ලද හා අත්හිටුවන ලද මුළු ව්‍යාපෘති සංඛ්‍යාව
	-----	-----	-----	-----
2002	202	68	3	71
2003	272	55	3	58
2004	274	75	7	82
2005	208	121	8	129
2006	258	113	14	127

2007	310	119	18	137
2008	252	107	22	129
2009	182	93	33	126
2010	269	124	61	185
2011	165	47	20	67
2012	171	80	42	122
එකතුව	<u>2,563</u>	<u>1,002</u>	<u>231</u>	<u>1,233</u>

- √1 ගිවිසුම් අවලංගු කළ / වසා දමන ලද / මෙහෙයුම් අත්හිටවූ ව්‍යාපෘති සහ පුළුල් කිරීම් ඇතුළත්ව
- √2 වාණිජ මෙහෙයුම් ආරම්භ කළ පසු ගිවිසුම් අවලංගු කළ (පුළුල් කිරීම් අවලංගු කිරීම් ඇතුළත් නැත .)
- √3 වසා දමන ලද /වාණිජ මෙහෙයුම් ආරම්භ කිරීමෙන් පසු අත්හිටුවන ලද (වසා නොදමන ලද / පුළුල් කිරීම් අත්හිටුවන ලද ඇතුළත් නැත .)

- (i) පෙර වර්ෂය සමඟ සැසඳීමේදී අවලංගු කරන ලද , වසා දමන ලද හා අත්හිටුවන ලද ව්‍යාපෘති සංඛ්‍යාව සියයට 82 කින් වැඩිවී තිබුණි.
- (ii) සමාලෝචිත වර්ෂය තුළදී ව්‍යාපෘති සඳහා ගිවිසුම් අත්සන් කිරීම් සංඛ්‍යාව 163 දක්වා පහත වැටී තිබූ අතර එය පසුගිය වර්ෂ 10 සමඟ සැසඳීමේදී අඩුම ලියාපදිංචිවීම් විය.
- (iii) 2010 සිට 2012 කාල පරිච්ඡේදය තුළ ව්‍යාපෘති 123ක් හෙවත් සියයට 53ක් වසාදමා හා අත්හිටුවා තිබුණි.
- (ආ) 2006 සිට 2012 කාල පරිච්ඡේදය තුළ ආයෝජන මණ්ඩලය මගින් කරන ලද විදේශීය සෘජු ආයෝජනයන් හා දේශීය ලාභ ලබන ආයෝජනයන් පහත දැක්වේ.

වර්ෂය	විදේශ සෘජු ආයෝජන (FDI)	දේශීය උපලබ්ධි ආයෝජන
	එජාමො මිලියන	එජාමො මිලියන
2006	603	400
2007	734	490
2008	888	226
2009	601	151
2010	516	433
2011	1066	426
2012	1338	608

විදේශීය සෘජු ආයෝජන 2011 වර්ෂයේදී සියයට 106 කින්ද, සමාලෝචිත වර්ෂයේදී සියයට 25 කින්ද වැඩිවී තිබුණි. තවද දේශීය ලාභ ලබන ආයෝජන සමාලෝචිත වර්ෂයේදී රු.මිලියන 182 කින් වැඩිවී තිබුණු අතර එය පෙර වර්ෂයට සාපේක්ෂව සියයට 43 ක වැඩිවීමකි.

3.2 කළමනාකරණ අකාර්යක්ෂමතා

පහත නිරීක්ෂණයන් කරනු ලැබේ.

(අ) ආයෝජන මණ්ඩලය විසින් ලෝක වෙළඳ මධ්‍යස්ථාන ගොඩනැගිල්ලේ බටහිර කුළුණේ, 12 මහල සඳහා 1996 නොවැම්බර් 04 දින පුද්ගලික සමාගමක් සමඟ කල් බදු ගිවිසුමක් අත්සන් කර තිබුණු අතර රු.2,637,240ක් තැන්පතු මුදලක් ගෙවා තිබුණි. එම කාර්යාල ඉඩ පහසුකම් ඉහත සමාගමට 2010 ජුනි මාසයේදී භාරදී තිබුණද 2013 මැයි දක්වා එම තැන්පතු මුදල ආපසු අයකර ගෙන නොතිබුණි.

එවකට තිබූ අමාත්‍ය කාර්යාලය 12 මහලෙන් ක්ෂණිකව ඉවත් කිරීමේ ප්‍රතිඵලයක් ලෙස, ඉවත්වීම සම්බන්ධයෙන් පූර්ව දැනුම්දීමක් කර නොතිබීම හේතුවෙන් බදුකරු විසින් රු.1,303,020ක් වූ ඇප තැන්පතුව අහිමි කර තිබූ බව සභාපතිවරයා මා වෙත දන්වා තිබුණි.

(ආ) කලින් සිටි ජ්‍යෙෂ්ඨ කළමනාකරු (අභ්‍යන්තර විගණන) විසින් ඔහුගේ විශ්‍රාම යාමේ වයස වූ අවුරුදු 58 න් ඔබ්බට සේවය දීර්ඝ නොකිරීමේ තීරණය විරුද්ධව ඔහු විසින් කම්කරු අධිකරණයේ පවරන ලද නඩුවේ අවසාන තීන්දුව ප්‍රකාරව, ආයෝජන මණ්ඩලය විසින් සමාලෝචිත වර්ෂයේදී රු.618,530ක් වූ වන්දි මුදලක් ඔහුට ගෙවා තිබුණි.

(ඇ) වතුපිට්ටල අපනයන සැකසුම් කලාපයේ 1998 වර්ෂයේදී නිවාස යෝජනා ක්‍රමයක් ඉදිකිරීම සඳහා ආයෝජන මණ්ඩල කළමනාකරණය විසින් මැලේසියන් සමාගමක් සමඟ ගිවිසුමකට එළඹ තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (i) සමාගමේ දුර්වල කාර්ය සාධනය හේතුවෙන් ලබාදී තිබූ අනුමැතිය ඉවත් කරගෙන තිබුණු අතර නිවාස 34 කින් යුතු යෝජනා ක්‍රමය ආයෝජන මණ්ඩලය විසින් භාරගෙන තිබුණි.
 - (ii) ඉදිකරන ලද නිවාස වෙන්දේසි කිරීම සඳහා වෙනත් සමාගමකට භාරදී තිබුණි. කෙසේ වුවද වෙන්දේසිකරු හා ආයෝජන මණ්ඩලය අතර ගිවිසුමක් තිබූ බවට තහවුරු කර ගැනීමට සාක්ෂි විගණනයට ඉදිරිපත් කර නොතිබුණි.
 - (iii) එම සමාගමෙන් ලැබිය යුතු ලෙස රු.1,604,200ක මුදලක් වර්ෂ 5 කට වැඩිකාලයක් අයකර ගැනීමෙන් තොරව පැවතුණි.
 - (iv) වටිනාකම රු.24,216,500ක් වූ නිවාස ඒකක 25ක් රු.19,772,192ක මිලකට විකුණා තිබුණි. එහි ප්‍රතිඵලයක් ලෙස රු.4,444,308ක පාඩුවක් ආයෝජන මණ්ඩලය දරා තිබුණි.
 - (v) රේඛීය අමාත්‍යාංශයේ හිටපු අමාත්‍යවරයාට අනුයුක්තව සිටි ආරක්ෂක කාර්ය මණ්ඩලය සඳහා වාරික ගෙවීම් පදනම යටතේ නිවාස ඒකක දෙකක් 2006 සිට වෙන්කර තිබුණි.
- (ඇ) ඔරුගොඩවත්ත , මධ්‍යම පරීක්ෂණ පර්යන්තය (Central Verification Terminal) සහ කටුනායක ගුවන් බඩු ඒකකය (Air Cargo Village Unit) යන පරීක්ෂණ ඒකක දෙකෙහි යොදවා සිටි රේගු නිලධාරීන්ට පැමිණීමේ වාර්තා පිළිබඳ නිරවද්‍යතාවය පරීක්ෂා කිරීමෙන් තොරව 2012 වර්ෂයේදී ගෙවන ලද අතිකාල දීමනා රු.3,771,885ක් ප්‍රතිපූර්ණය කර තිබුණි. රේගු දෙපාර්තමේන්තුව විසින් ඉදිරිපත් කරන ලද වාර්තා අනුව සමහර නිලධාරීන් මසකට පැය 600ක් ඉක්මවා වැඩකර තිබුණි.
- ආයතන දෙක අතර අත්සන් කරන ලද අවබෝධතා ගිවිසුමේ 4.1 වගන්තියේ නිශ්චිතව දක්වා ඇති කොන්දේසි වලට අනුව ආයෝජන මණ්ඩලය විසින් ශ්‍රී ලංකා රේගුවට අතිකාල ගෙවීම් ප්‍රතිපූර්ණය කළ බව සහාපතිවරයා මා වෙත දන්වා තිබුණි.
- (ඉ) බියගම අපනයන සැකසුම් කලාපයේ (BEPZ) පිහිටි ලොට් අංක 26 බී සහ 26 බී / 1 / බී යන ස්ථානයන්හි ව්‍යාපාරික කටයුතු ස්ථානගත කර ක්‍රියාත්මක කිරීමට සමාගම් දෙකක්

විසින් 2005 දෙසැම්බර් 22 දින ආයෝජන මණ්ඩලය සමඟ ගිවිසුමකට එළඹී තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (i) වෙනත් සමාගමක් විසින් කලින් අත්කරගෙන සිටි කිසිදු හේතුවක් නොදක්වා එම අවස්ථාවේ වසා දමා තිබුණු බ්ලොක් ඒ හි ලොට් අංක 43 හා 43 ඒ ඉඩමේ හා පරිශ්‍රයන්හි ඉහත සමාගම් දෙකට ඔවුන්ගේ ව්‍යාපෘති ස්ථානගත කිරීමට ආයෝජන මණ්ඩලය විසින් දන්වා තිබුණි.
 - (ii) පසුව වසා දමා තිබුණු සමාගමේ ඉල්ලීම පරිදි එම පරිශ්‍රයන්හි ඉදිකරන ලද ගොඩනැගිලිවල වටිනාකම සඳහා රු.මිලියන 59ක් වන්දි ලෙස ගෙවීමට ඉහත සමාගම් දෙකට ආයෝජන මණ්ඩලය විසින් දන්වා තිබුණි.
 - (iii) අවසානයේදී ඉහත සමාගම් දෙකෙන් එක් සමාගමක් තීරක විනිශ්චයට පෙර අවසන් කර තිබුණි. එබැවින් ව්‍යාපෘතියේ කටයුතු අවසන් කිරීම හේතුවෙන් සිදුවූ පාඩුව සඳහා 2011 වර්ෂයේදී රු.32,719,097ක් වන්දි ගෙවීමට ආයෝජන මණ්ඩලයට සිදුවී තිබුණි.
 - (iv) තවද දෙවැනි සමාගමට සමාලෝචිත වර්ෂයේදී සිදු වූ පාඩු සඳහා වන්දි ලෙස රු.7,178,111ක මුදලක් ගෙවීමට ආයෝජන මණ්ඩලය තීරණය කර තිබුණි.
- (ඊ) හොරණ අපනයන සැකසුම් කලාපයේ යෝජිත, පිරිසිදු කළ අපද්‍රව්‍ය පොම්ප කිරීමේ පිරියත ඉදිකිරීම සඳහා 2010 ජනවාරි 12 දින ආයෝජන මණ්ඩලය විසින් රු.1,301,584ක අත්තිකාරමක් හොරණ ප්‍රාදේශීය සභාවට ගෙවා තිබුණි. නමුත් පිරිසිදු කළ අපද්‍රව්‍ය ගඟ ඉහළ කොටසේ කදාන දී කළු ගඟට මුදාහැරීම සම්බන්ධයෙන් වූ උද්ඝෝෂණය හේතුවෙන් මෙම ව්‍යාපෘතිය අත්හිටුවා තිබුණි. කෙසේ වුවද 2013 ජුනි දක්වා ආයෝජන මණ්ඩලය විසින් මෙම අත්තිකාරම ආපසු අයකරගෙන නොතිබුණු අතර 2012 දෙසැම්බර් 31 දිනට මෙම මුදල කෙටි ගෙන යන වැඩ ලෙස දක්වා තිබුණි.
- (උ) 2000 දෙසැම්බර් 29 දිනට පවතින විදුලි ගාස්තු රේටය වාර්ෂිකව සියයට 6.9 කට වඩා වැඩිවුවහොත් එකී විදුලි ගාස්තු ප්‍රතිපූර්ණය කිරීමට හොරණ අපනයන සැකසුම් කලාපයේ පිහිටි රබර් නිෂ්පාදන සමාගමක් සමඟ ආයෝජන මණ්ඩලය එකඟවී තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (i) 2002 ජුනි සිට 2007 සැප්තැම්බර් කාලපරිච්ඡේදය තුළ විදුලි ගාස්තු රේඛය වැඩිවීම සම්බන්ධයෙන් රු.356,793,568ක මුදලක් සහ ජාත්‍යන්තර වාණිජ මණ්ඩලයේ ජාත්‍යන්තර බේරුම්කරණ අධිකරණය මගින් ප්‍රකාශ කරන ලද අවසාන තීන්දුව ප්‍රකාරව හානිය සඳහා ගෙවීම ප්‍රමාදවීම මත හා සමාගම විසින් දරන ලද බේරුම්කරණ පිරිවැය සම්බන්ධයෙන් රු.388,161,877ක මුදලක්ද සමාගම විසින් ඉල්ලා තිබුණි. සමාගමට වාසි වන අයුරින් බේරුම්කරණ අධිකරණය විසින් තීන්දුව ලබාදී තිබූ අතර තවමත් මෙම කරුණ නඩු කටයුත්තක්ව පවතී.
 - (ii) ව්‍යාපෘතිය සඳහා අනුමැතිය දීමට පෙර භාවිතය සඳහා මෙම ප්‍රදේශයේ රබර් දැව ලබාගැනීමේ හැකියාව පිළිබඳව රබර් සංවර්ධන දෙපාර්තමේන්තුවෙන් හා රබර් පර්යේෂණ ආයතනයෙන් ආයෝජන මණ්ඩලය විසින් තක්සේරු වාර්තාවක් ලබාගෙන නොතිබුණි.
 - (iii) අධිකරණ නඩු පවතින බැවින්, මෙම සමාගමෙන් ආයෝජන මණ්ඩලයට ලැබිය යුතු බිම් කුලිය , ජල බිල්පත් හා බංගලා කුලිය ආදිය අයකර ගැනීමට ආයෝජන මණ්ඩලයට නොහැකිවී තිබුණි.
- (ඌ) ආයෝජන මණ්ඩලය විසින් පර්න් වතුයාය මිලදී ගෙන තිබුණු අතර වතුයායෙන් කොටසක් කළමනාකරණය කිරීමට රාජ්‍ය වැවිලි සංස්ථාවට වර්ෂ 5 ක කාලයක් සඳහා භාරදී තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.
- (i) මිලදී ගැනීමෙන් පසු වතුයායේ ගොඩනැගිලි , වටිනා ගස්වර්ග ආදී වත්කම් සටහන් කර ගෙන නොතිබුණි.
 - (ii) ශ්‍රී ලංකා රාජ්‍ය වැවිලි සංස්ථාවෙන් ආයෝජන මණ්ඩලය වෙත 2006 වර්ෂයේ සිට ආයතනයේ ගිණුම් ලැබී නොතිබුණි.
 - (iii) 2005 වර්ෂයේදී ගෙවන ලද රු.මිලියන 10ක මුදල හැරුණු විට , සංස්ථාව විසින් එහි ලාභයන් ක්‍රමවත්ව ආයෝජන මණ්ඩලයට ප්‍රේෂණය කර නොතිබුණි. 2006 වර්ෂය සඳහා ඉදිරිපත් කරන ලද ගිණුම් ප්‍රකාරව, පර්න් වතුයාය සම්බන්ධයෙන් ශ්‍රී ලංකා රාජ්‍ය වැවිලි සංස්ථාවෙන් ලැබිය යුතු මුදල රු.මිලියන 16.47ක් විය.

කෙසේ වුවද 2011 නොවැම්බර් 15 හා 2012 නොවැම්බර් 14 දිනයන්හි පවත්වන ලද පොදු ව්‍යාපාර කාරක සභාව විසින් නියෝග කරන ලද පරිදි ලැබිය යුතු නිවැරදි මුදල හඳුනා ගැනීමට හා වාර්තා කිරීමට ආයෝජන මණ්ඩලයට නොහැකිවී තිබුණි.

- (iv) පර්ත් වතුයාය සම්බන්ධයෙන් කොන්දේසි වලට පටහැනිව කළමනාකරණ ගාස්තු සියයට 15කින් වැඩිකිරීම , පර්ත් වතුයායේ ආදායම ඒකපාර්ශවිකව උපයෝජනය කිරීම, පර්ත් වතුයායෙන් උපයා ගන්නා ලද ආදායම රු.මිලියන 20ක් කොන්ත්‍රාත්කරු නමින් ස්ථාවර තැන්පතු වල ආයෝජනය කර ගැනීම, මෝටර් වාහන අවිධිමත්ව පවරා ගැනීම හා රු.මිලියන 12.42ක් වූ බංගලා කුලී ජංගම ගිණුම මාර්ගයෙන් කොන්ත්‍රාත්කරුට මාරුකර ගැනීම සම්බන්ධයෙන් විසඳිය යුතු කරුණු කෙරීගෙන යමින් පවතී.

3.3 වත්කම් කළමනාකරණය

(අ) ලෝක වෙළඳ මධ්‍යස්ථානයේ (WTC) බටහිර කුළුණේ සහාධිපත්‍ය ඒකක 04ක් රු.මිලියන 530 ක පිරිවැයකට 2007 දෙසැම්බර් 31 දින ආයෝජන මණ්ඩලය විසින් මිලදී ගෙන තිබුණු අතර 2000 සැප්තැම්බර් සිට ආයෝජන මණ්ඩලය විසින් කුලී පදනම මත ලබාගෙන තිබුණු එම කුළුණේම තවත් ඒකක 05 ක් 2008 මාර්තු 05 දින රු.මිලියන 625ක පිරිවැයකට පසුව මිලදී ගෙන තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (i) රු.මිලියන 128ක පිරිවැයකට මිලදී ගන්නා ලද 6 වැනි මහල කුලියට දීම සඳහා 2011 ජූලි 01 දින සිට සම්පූර්ණයෙන්ම හිස් කර තිබූ අතර, එය 2012 දෙසැම්බර් 31 දක්වාත් නිෂ්කාර්යව පැවතුණි. කෙසේ වුවද සහාපතිගේ අදහස් දැක්වීම් වලට අනුව එම මහලෙන් කොටසක් 2013 වර්ෂයේදී ආයෝජන ප්‍රවර්ධන අමාත්‍යාංශ කාර්යාලය සඳහා උපයෝජනය කරන බවත්, අනිත් කොටස ආයෝජන මණ්ඩලයේ ආයෝජක සේවා දෙපාර්තමේන්තුව විසින් යළි උපයෝජනය කරන බවත් දැක්වුණි.

"නව ආයෝජන ප්‍රවර්ධන අමාත්‍යාංශය පිහිටු වීමෙන් පසු, අමාත්‍යාංශ කාර්යාලය ස්ථාපිත කිරීම සඳහා ලෝක වෙළඳ මධ්‍යස්ථානයෙන් කාර්යාල ඉඩ පහසුකම් ලබාගැනීමට අවශ්‍ය වූ අතර එබැවින් 06 මහලේ කොටසක් මෙම කාර්යය සඳහා

යොදාගත් බව සහාපතිවරයා මා වෙත දන්වා තිබුණි. තවද ලෝක වෙළඳ මධ්‍යස්ථානයේ 6 මහලේ ඉතිරි කොටසේ ආයෝජන සේවා දෙපාර්තමේන්තුව ස්ථානගත කිරීමටත් ආයෝජන මණ්ඩලය තීරණය කර ඇති බවද දන්වා තිබුණි."

- (ii) 25 වන මහලේ වර්ග අඩි 6,318ක බිම් ප්‍රදේශයක් හා 27 මහලේ වර්ග අඩි 2,781ක බිම් ප්‍රදේශයක් ගිවිසුමකට එළඹීමෙන් තොරව හා භාවිතා කිරීම වෙනුවෙන් කිසිදු කුලියක් අයකිරීමෙන් තොරව ආර්ථික සංවර්ධන අමාත්‍යාංශයට වෙන්කර තිබුණි.

3.4 මානව සම්පත් කළමනාකරණය

2003 ජුනි 02 දිනැති අංක පීඊඩී / 12 දරන යහපාලනය සඳහා වූ මාර්ගෝපදේශ පිළිබඳ රාජ්‍ය ව්‍යාපාර චක්‍රලේඛයේ 9.3 වගන්තිය ප්‍රකාරව එලදායි කාර්ය මණ්ඩල කළමනාකරණයක් සඳහා අවශ්‍යතා සම්පූර්ණ කර ගැනීමට ආයෝජන මණ්ඩලය විසින් විධිමත් පියවරයන් ගෙන නොතිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

- (අ) විධායක කාර්ය මණ්ඩලයේ තනතුරු (අභ්‍යන්තර විගණන අධ්‍යක්ෂ වැනි ප්‍රධාන තනතුරු ඇතුළු) 73ක් ඇතුළුව කාර්ය මණ්ඩලයේ විවිධ වර්ගයන් ගේ පුරප්පාඩු 110ක් 2012 දෙසැම්බර් 31 දින වන විටත් පුරවා නොතිබුණි. විස්තර පහත පරිදි වේ.

විස්තරය	අනුමත කාර්ය මණ්ඩලයේ සේවක සංඛ්‍යාව	තථ්‍ය සේවක සංඛ්‍යාව			පුරප්පාඩු
		ස්ථිර	කොන්ත්‍රාත්	එකතුව	
විධායක කාර්ය මණ්ඩලය	575	497	5	502	73
ලිපිකරු හා සමාන්තර කාර්ය මණ්ඩලය	354	330	4	334	20
සාමාන්‍ය සේවා කාර්ය මණ්ඩලය	321	272	32	304	17
එකතුව	<u>1250</u>	<u>1099</u>	<u>41</u>	<u>1140</u>	<u>110</u>

(ආ) 2011 මාර්තු 23 දිනැති අංක ඊඑස්/12/ඊඑස්ටී/188 දරන ආයෝජන මණ්ඩලයේ අභ්‍යන්තර චක්‍රලේඛය අනුව, නියමිත කාලයට පෙර විශ්‍රාම යාමට අපේක්ෂිත නිලධාරීන් සඳහා ස්වේච්ඡා විශ්‍රාම ගැන්වීමේ යෝජනා ක්‍රමයක් ආරම්භ කර තිබූ අතර ඔවුන්ගේ පුරප්පාඩු නොපිරවිය යුතු හෝ එම කාර්යය සඳහා මුදාහැරිය හැකි වෙනත් පුද්ගලයකුගෙන් ඉටුකර ගත යුතුය. කෙසේ වුවද ආයෝජන මණ්ඩලය විසින් ඉහත චක්‍රලේඛ විධිවිධාන පිළිබඳ සැලකීමෙන් තොරව ප්‍රධාන තනතුරක යොදවා සිටි විධායක අධ්‍යක්ෂවරයකු (මූල්‍ය) මුදාහැර තිබුණි.

3.5 හඳුනාගන්නා ලද පාඩු

වන සංරක්ෂණ දෙපාර්තමේන්තුවට අයත් පුත්තලම , සෙල්ලකන්ද පිහිටි අක්කර 250ක ඉඩම පවරා ගැනීමට ආයෝජන මණ්ඩලය කටයුතු ආරම්භ කර තිබුණු අතර පාරිසරික බලපෑම පිළිබඳ ඇඟයීම, භූගත ජලය පිළිබඳ විමර්ශනය කිරීම, පුර්ව ව්‍යුහාත්මක සැලසුම් හා ඇදීම්, භූ තාක්ෂණික විමර්ශනයන්, පිඹුරු සැලසුම් පිළියෙල කිරීම ආදී මූලික වියදම් ලෙස රු.11,270,120ක් දරා තිබුණි. කෙසේ වුවද ආයෝජන මණ්ඩලය ඉඩමේ පවරා ගැනීම් ක්‍රියාවලිය අත්හිටුවීමටත් 2012 වර්ෂය තුළදී පාලක මණ්ඩල අනුමැතිය මගින් ඉහත මූලික වියදම් කපාහැරීමටත් පියවර ගෙන තිබූ බව නිරීක්ෂණය විය.

4. ගිණුම් කටයුතුභාවය හා යහපාලනය

4.1 සංයුක්ත සැලැස්ම

2009 සිට 2013 දක්වා කාලපරිච්ඡේදය සඳහා සංයුක්ත සැලැස්මේ දක්වා තිබූ ඉලක්කයන්ගෙන් ඉලක්කයන් කිහිපයක් ඉටුකර ගැනීමට ආයෝජන මණ්ඩලයට නොහැකිවී තිබුණි. මේ සම්බන්ධයෙන් පහත නිරීක්ෂණයන් කරනු ලැබේ.

(අ) 2009/2010 වර්ෂයේදී මඩකලපුව හා අම්පාරහි නව ආයෝජන ප්‍රවර්ධන කලාප හඳුනා ගැනීමට හා ප්‍රවර්ධනය කිරීමට ඉලක්ක කර තිබුණද , 2012 දෙසැම්බර් 31 වන විටත් එම ප්‍රදේශවල එක් ආයෝජන ප්‍රවර්ධන කලාපයක් හෝ ස්ථාපිත කිරීමට කිසිදු පියවරක් ආරම්භ කර නොතිබුණි.

(ආ) 2009/ 2010 වන විට කොළඹ සහ ගම්පහ දිස්ත්‍රික්කවලින් බැහැරව ආරම්භ කිරීමට ඉලක්ක කර තිබුණු නව ව්‍යවසායන් 300 න් 2012 දෙසැම්බර් 31 දිනට ව්‍යාපෘති 163ක් පමණක් (පුළුල් කිරීම් 5ක් ඇතුළුව) මෙහෙයුම් ආරම්භ කර තිබුණු අතර ව්‍යාපෘති 18ක් ක්‍රියාත්මක වෙමින් පැවතුණි.

4.2 ක්‍රියාකාරී සැලැස්ම

සමාලෝචිත වර්ෂය සඳහා ක්‍රියාකාරී සැලැස්මක් පිළියෙල කර නොතිබුණි.

4.3 විගණන කමිටුව

2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයේ 9.12 වගන්තියට අනුව, අවම වශයෙන් මාස 3කට වරක් විගණන කමිටුව ක්‍රමානුකූලව රැස්විය යුතු අතර අවශ්‍ය ක්‍රියාමාර්ග සඳහා නිර්දේශයන් සහිතව එහි නිරීක්ෂණයන් අධ්‍යක්ෂ මණ්ඩලය වෙත ඉදිරිපත් කළ යුතුය. කෙසේ වුවද 2012 වර්ෂය තුළදී පවත්වා තිබුණේ එක් විගණන කමිටු රැස්වීමක් පමණි.

4.4 අයවැය පාලනය

අයවැයගත හා තථ්‍ය ආදායම හා වියදම අතර සැලකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදා ගෙන නොතිබූ බව නිරීක්ෂණය විය.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන දුර්වලතා මුදල් පනතේ 13(7)(ඒ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් ආයෝජන මණ්ඩලයේ සහාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් සම්බන්ධයෙන් විශේෂ අවධානය යොමු කළ යුතු වේ.

- (අ) නීති, රීති හා රෙගුලාසි වලට අනුකූලවීම
- (ආ) ව්‍යාපෘති අධීක්ෂණය කිරීම
- (ඇ) ණය රැස්කර ගැනීම

- (ඇ) කාර්ය මණ්ඩල කළමනාකරණය
- (ඉ) වත්කම් කළමනාකරණය

එච්.ඒ.එස්.සමරවීර

විගණකාධිපති